






اس نظم کی ہر ریس کے بعد آپ اس قابل ہو جائیں گے کہ:

- منظوم اور منظوم کلام سے متعلق اشارات اور اہم نکات سن کر ان کے فہم کا تجزیہ کرتے ہوئے رائے دے سکیں۔
- نظم و نثر کو فہم کے ساتھ پڑھ کر مصنف یا شاعر کی تکنیک، مقصد اور اسلوب پر بنی سوالات کے جوابات دے سکیں۔
- کلام، بات کے آغاز یا درمیان سے سن کر نظم و نثر کے مرکزی خیال، نکتے یا تصویر تک رسائی حاصل کر کے سیاق و سباق کو سمجھ اور موضوع بیان کر سکیں۔
- نظم پر لحاظ موضوع (حمہ، نعت، قوی و ملی نظم، قصیدہ، جود، دعا، مناجات، منقبت، مرثیہ، مثنوی) کی شناخت کر سکیں۔
- کسی بھی نظم کو پڑھ کر حوالوں کے ساتھ اس کے اشعار کی تشریح کرتے ہوئے تنقید و تبصرہ کر سکیں۔
- الفاظ و معانی سے واقفیت اور ان کے انتخاب میں لغت اور تفسیر اس کا استعمال کر سکیں اور درست تلفظ کے فہم کے لیے اعراب کا استعمال کر سکیں۔

پڑھیں



کس کا نظام راہ تھا ہے افق افق
جس کا دوام گونج رہا ہے افق افق
شانِ جلال کس کی عیاں ہے جبل جبل
رنگِ جمال کس کا جما ہے افق افق
مکتوم کس کی موج کرم ہے صدف صدف
مرقوم کس کا حرفِ وفا ہے افق افق
کس کی طلب میں اہل محبت ہیں داغ داغ
کس کی ادا سے حشر بپا ہے افق افق
سوزاں ہے کس کی یاد میں تائب نفس نفس
فرقت میں کس کی شعلہ نوا ہے افق افق
(صلو علیہ وآلہ)

حفیظ تائب (۱۹۳۱ء - ۲۰۰۳ء)

حفیظ تائب ایک عہد ساز نعت گو تھے۔ آپ کا اصل نام عبدالحفیظ ہے اور تائب تحفہ فرمایا کرتے تھے۔ 4 فروری 1931 کو اپنے نخیال پشاور جماعتی میں آپ کی ولادت ہوئی۔ احمد نگر ضلع گوجرانوالہ آپ کا آبائی شہر ہے۔ آپ کے والد کا نام حاجی چراغ دین منہاس قادری ایک مشہور معلم اور کام و خطیب ہونے کے ساتھ ساتھ ایک اور ب بھی تھے ابتدائی تعلیم دلاور نگر [سکسٹی] میں ہوئی مڈل کی تعلیم احمد نگر کے سکول اور میٹرک زمیندار ہائی سکول کجرات سے کیا۔ زمیندار کالج، کجرات میں ایف ایس نان میڈیکل کے طالب علم ہوئے لیکن ریاضی میں دلچسپی نہ ہونے کی وجہ سے اس خیر آباد کھاور اپنے ذوق کے مطابق اردو اور پنجابی زبان کی تعلیم حاصل کرتے ہوئے ایف اے اور بی اے کے امتحانات پرائیویٹ پاس کئے۔ 1949 میں واپس سرکاری نوکری پر بھرتی ہو گئے۔ اور دواړن ملازمت 1974 میں پنجاب یونیورسٹی سے ایم۔ اے پنجابی کیا اور 1976 سے 2003 تک مختلف اطوار سے شعبہ پنجابی میں تدریسی فرائض سرانجام دیئے۔ حفیظ تائب کا شمار ان اولین نعت گو شعرا میں ہوتا ہے جنہوں نے پاکستان میں فروغ نعت گوئی میں اہم کردار ادا کیا۔ نعت گوئی میں خدمات سرانجام دینے پر آپ کو تحفا حسن کارکردگی، نقوش ایوارڈ، آدم جی ایوارڈ، ہمدرد فاؤنڈیشن ایوارڈ سمیت کئی اعزازات سے نوازا گیا۔

مشق



۱۔ شاعر کی تکنیک، مقصد اور اسلوب پر مبنی درج ذیل سوالات کے جوابات دیں۔

۱۔ حفیظ تائب کی شاعری کی نمایاں خوبیاں مختصر لکھیے؟

۲۔ حفیظ تائب نے شامل نصاب حمد کس بیٹ میں لکھی ہے، وضاحت کریں۔

س۔ ”شان جلال کس کی عیاں ہے جبل جبل“ کا مقبوضہ واضح کریں۔

۳۔ حفیظ تائب نے اس ”حمد“ میں اللہ تعالیٰ کی شان بیان کرتے ہوئے کہا ہے کہ کائنات میں اللہ تعالیٰ ہی کے قدرت الٰہی کے شے بکھرے ہوئے ہیں، بلند و بالا پہاڑ اسی کے جلال کے نشان ہیں۔ تمام مخلوقات اسی کی حمد و ثنا کر رہے ہیں اور ہر دل میں اسی کی طلب موج زن ہے۔

شامل نصاب ”حمد“ کے مندرجہ بالا اشارات و نکات کو ایک طالب علم درست تلفظ سے بلند آواز سے ادا کرے۔ باقی طلبہ ان اشارات اور اہم نکات کے فہم کا تجزیہ کریں۔ اور اپنی رائے دیں۔

سورج ذیل اشعار کے مرکزی خیال نکتے یا تصور تک رسائی حاصل کر کے سیاق و سباق کو سمجھیے اور موضوع بیان کریں۔

شان جلال کس کی عیاں ہے جبل جبل

زنگ جلال کس کا جما ہے افق افق

کس کی طلب میں اہل محبت ہیں داغ داغ

کس کی ادا سے حشر پیا ہے افق افق

۴۔ مندرجہ بالا اشعار شامل نصاب حمد کے درمیان سے لیے گئے ہیں، حوالوں کے ساتھ ان اشعار کی تشریح کریں۔

۵۔ پڑھ گئے درج ذیل اشعار کے متن کو دہراتے ہوئے حوالوں اور دلائل کے ساتھ اظہار رائے کرتے ہوئے متعلقہ حصے پر جزییات کے ساتھ تبصرہ کریں۔

مکتوم کس کی موج کرم ہے صدف صدف
مرقوم کس کا حرف وفا ہے افق افق
سوزاں ہے کس کی یاد میں تائب نفس نفس
فرقت میں کس کی شعلہ نوا ہے افق افق

۶۔ درج ذیل الفاظ کے معانی سے واقفیت اور ان کے انتخاب میں لغت اور تھیسارس کا استعمال کرتے ہیں۔ نیز درست تلفظ کے فہم کے لیے الفاظ پر اعراب کا استعمال کریں۔

افق، جبل، رنگ جمال، صدف، مرقوم، مکتوم، حشر
۷۔ اصناف شعری:

حمر: ایسی نظم کو کہتے ہیں جس میں اللہ تعالیٰ کی واحدانیت، یکائی اور صفات کا ذکر ہو۔

نعت: ایسی نظم کو کہتے ہیں جس میں جناب رسالت ﷺ کے اوصاف حمید کا تذکرہ ہو۔

منقبت: ایسی نظم کو کہتے ہیں جس میں صحابہ کرام، بزرگان دین اور صوفیائے کرام کی خدمات اور اوصاف کا تذکرہ کیا گیا ہو۔

قصیدہ: ایسی نظم جس میں کسی بادشاہ وغیرہ کی تعریف کی جائے، قصیدہ کہلاتی ہے۔ قصیدے کا بنیادی مقصد ارباب اقتدار کی خوش نودی حاصل کرنا ہوتا ہے یا محض ان کی فرمائش پورا کرنے کے لیے قصیدہ لکھا جاتا ہے۔

ملی نغمہ: ایسی نظم کو کہتے ہیں جس میں وطن اور قوم کی محبت، جذبوں اور دلولوں کا ذکر ہو۔

مرثیہ: ایسی نظم کو کہتے ہیں جس میں کسی عظیم شخصیت کی وفات یا کسی دردناک سانحے کا ذکر ہو۔ جیسے واقعہ کربلا۔

مناجات دعا: ایسی نظم کو کہتے ہیں جس میں رقت انگیز لہجے میں اللہ تعالیٰ سے مدد مانگی گئی ہو جیسے اُس کی ذات سامنے ہو اور شاعر انتہائی متوجی ہو۔

مثنوی: ایک طویل نظم جس میں کوئی ایک داستان ”قصہ در قصہ“ بیان کی جاتی ہے۔ اس کے ہر شعر کا قافیہ ردیف مختلف ہوتا ہے۔

❖ دیے گئے اشعار کے سامنے، مفہوم کے مطابق حمر، نعت، ملی نغمہ، قصیدہ، منقبت، مرثیہ، دعا، مناجات لکھیں۔

نمبر شعر	اشعار	صنف نظم
i	دیکھی نہیں کسی نے اگر شانِ مصطفیٰ دیکھے کہ جبرائیل ہے دربانِ مصطفیٰ (مولانا ظفر علی خان)	
ii	رو کر پکارے عترتِ اطہارِ الوداع عباس الوداع، علیہ السلام الوداع (میر انیس آ)	

iii	جب شاہ نجف معین و ناصر ہوئے کیوں سب میں نہ ممتاز، یہ ڈاکر ہوئے (مرزا دبیر)
iv	لب پہ آتی ہے دعا بن کے تمنا میری زندگی شمع کی صورت ہو خدایا میری (علامہ محمد اقبال)
v	آؤ بدلیں پُرانا چلن دوستو ہم وطن دوستو ، ہم وطن دوستو دیں اپنا ہے یہ ، اپنی دولت ہے یہ ہم اس میں مقدس امانت ہے یہ (صوفی غلام مصطفیٰ تبسم)
vi	بزمِ سلطانی ہوئی آراستہ کعبہ امن و اماں کا در کھلا شاہِ روشن دل ، بہادر شہ کہ ہے رازِ ہستی اس پہ سر تا سر کھلا (مرزا اسد اللہ غالب)
vii	تو وہ ہے جو ہر ایک بگڑی سنوار دے میری مراد بھی ، میرے پروردگار دے کونین میں ذلیل نہ کر سب کے رو برو ایمان و عیش و دولت و عز و وقار دے (صغی اورنگ آبادی)

سرگرمی



۱۔ کالج میں طلبہ کے درمیان ایک مقابلے کا اہتمام کریں جس میں صرف ”حمدیہ“ کلام پڑھنے کی اجازت ہو۔ مقابلے میں پڑھی جانے والی تمام حمدیہ نظموں کا ایک کتابچہ تیار کریں اور اسے کالج لائبریری میں نمایاں جگہ پر رکھیں تاکہ دوسرے طلبہ مطالعہ کر کے اس سے استفادہ کر سکیں۔

ہدایات برائے اساتذہ کرام

• سبق خوانی سے قبل طلبہ کو اردو شاعری میں ”حمدیہ کلام“ کی رویت اور اسالیب سے آگاہ کریں۔

